

30 ta' Jannar 1967.

**Imħallfin:—**

S.T.O. Prof. Sir Anthony J. Mamo, O.B.E., C.St.J., Q.C.,  
B.A., LL.D., President.  
Onor. Prof. J.J. Cremona, K.M., LL.D., B.A., D.Litt.(Rome),  
B.A. Hons.(Lond), Ph.D.(Lond), F.R.Hist.S. Vice-President.  
Onor. J. Flores, B.L. Can., LL.D.

Rosina armia Zerata

victus

Giuseppina Zerata et.

**Appell — Nullita — Forma tat-Taiba — Bord tal-Kera —  
Dikjarazzjoni Falza — Prova — Rimedju Mogħetti**

*Appell li fih tintalab ir-revoka u minnix ir-riforma ta' sentenza  
appellata mhux null peress li l-kapi tas-sentenza deċiżi ja-  
tau l-appellant ma setgħaż ikun hemm i-twistjoni ta' appell  
minn-hom u ja kien fuq lu l-meritu. Fi kwalunkie kaz-*

*tali disjett ma jwassalx għan-nullità tal-appell imma ghall-korreżjoni tal-petizzjoni.*

*Fil-każ ta' sentenza ta' sgħidbrament lal-Bord tal-Kera ottenuta b'dikjarazzjoni falza l-lijji tipprovd il-persuna dannegġjata b'żewg rimedji mill-tema dan jiġi jaġħzel; u ciòe dak generali taht l-artikolu 43 tal-Kapitolu 109, u dak iktar limitat taht l-artikolu 12 tal-istess ligi.*

*Fil-meritu kien hemm aminu dubbju jekk id-dikjarazzjoni tal-appellati magħmula fit-żmien tas-sentenza originali kienetz falza. Id-dikjarazzjoni tal-parti fuq tr-rikors għall-iegħidment hi suffiċċenti biex tirrendiha hatja ta' dikjarazzjoni falza. Imma stante li din hi responsabilita ta' natura penali jeħtieg li l-falzita ta' dikjarazzjoni tiġi pruvata minn minn fallega bi grad rilevanti ta' certezza.*

Il-Qorti, rat l-att taċ-ċitazzjoni quddiemi il-Prim Awla tal-Qorti Civili tal-Maestà Tagħha r-Reġina li bih l-attriċi — wara li jsiru d-dikjarazzjonijiet u jittieħdu l-provvedimenti oportuni u neċċesarji — premess illi l-konvenuti b'deċiżżjoni tal-Bord li Jirregola l-Kera tad-29 ta' Mejju, 1962, ottenew l-iegħidment tal-attriċi mill-fond "Queen Mary" Saint Edward Street, Qormi, billi ddikjaraw li kellhom bżonnū għal użu tal-konvenuti Spiteri; u premess illi dina d-dikjarazzjoni li kelha bħala konsegwenza d-deċiżżjoni preċitata hija falsa — kif jiġi pruvat fit-trattazzjoni tal-kawża — talbet illi jiġi dikjarat illi l-fuq imsemmija deċiżżjoni tal-Bord Li Jirregola l-Kera tad-29 ta' Mejju, 1962, hija konsegwenza ta' dikjarazzjoni falza tagħhom u għal dina r-raġuni jiġu kundannati li jħallsu lill-attriċi dik il-penali li tiġi fissata mill-Qorti skond l-artikolu 43 tal-Ordinanza li tirregola t-tiġidid tal-Kiri tal-Bini. Bi-ispejjes kontra l-konvenut;

Rat in-nota tal-eċċeżżjonijiet tal-konvenuti li biha qal:

1. Illi l-attriċi, kif jirriżulta mię-citazzjoni, qegħda tibbaża t-talbiet fuq id-disposizzjoni tal-Art. 43 tal-Kap. 109 tal-Edizzjoni Riveduta tal-Liġijiet ta' Malta. Iżda dik id-disposizzjoni mhiex applikabbi għall-każ, għaliex, billi l-istanza tal-eċċipjenti quddiem il-Bord tal-Kera kienet intiżra għall-iżgħumbramenti, hija applikabbi, d-disposizzjoni partikolari għall-iżgħumbrament, kontenuta fl-artikolu 12 ta' dik l-istess ligi — u għalhekk billi t-talba tinsab basata fuq kawżali hażina l-eċċipjenti għandhom jiġu liberati mit-talba attriċi, bl-ispejjes;

2. Illi, subordinatament għall-premess, kieku qatt it-talba tista' tīgi bażata fuq id-disposizzjoni tal-Art. 43, in kwantu relativa għad-dikjarazzjoni li d-deċiżjoni tal-Bord tal-Kera tad-29 ta' Mejju, 1962 kienet "konsegwenza ta' dikkjarazzjoni falsa" tal-eċċipjenti — din il-Qorti mhiex kompetenti li tiddeċiedi dana l-punt, u allura, in kwantu relativa għal-hlas ta' penali dik id-domanda hija prematura u intempestiva;

3. Illi, di fatti, l-Artikolu 43 jagħti d-dritt lil persuna aggravata bis-sentenza illi titlob ritrattazzjoni tal-kawża quddiem l-istess Bord, u f'kas biss ta' eżitu favorevoli, tad-dixxi din il-Qorti għall-hlas ta' penali: L-ebda talba ta' ritrattazzjoni ma ġiet esperimentata quddiem il-Bord tal-Kera minn l-attriċi u għalhekk, kif ġià sottomess, it-tieni talba ma tistax tīgi kunsidrata. Anki għal dina r-ragħuni subordinata l-eċċipjenti jito lu rispettosament (a) li dina l-Qorti jogħiġobha tiddikjara ruħha inkompetenti għall-ewwel talba, u (b) li jiġu liberati "ab observantia" mit-tieni talba;

4. Illi kieku qatt l-attriċi kienet tista' risposta t-talba tagħha taħt l-Art. 12 tal-ligi, dina l-Qorti tibqa dejjem inkompetenti għaliex, skond dak l-Artikolu, anki għal penali

huwa kompetenti l-Bord li Jirregola l-Kera;

5. Subordinatament, fil-meritu, l-unika persuna li għamlet xi dikjarazzjoni fil-kawża pendent i l-Bord, kienet l-eċċipjenti Giuseppa Zerafa — l-ebda dikjarazzjoni, f'ebda sens, ma ġiet magħmula mill-eċċipjenti l-ohra, u għalhekk it-talba, jekk qatt, kienet tista' tigi direkt kontra l-imsemmija Giuseppa Zerafa biss. Il-konvenuti l-ohra għandhom jiġu liberati mid-domandi, bl-ispejjeż.

6. Illi, għal dak li jirrigwarda Giuseppa Zerafa, id-domanda diretta kontra tagħha lanqas ma hi sostenibbli: (1) għaliex l-attriċi garret u harget mill-post inkwistjoni minn qabel ma kienet ġiet mogħtija s-sentenza, u marret tqoqqħod band'ohra, u għalhekk mhux b'effett tas-sentenza imma bil-fatt tagħha proprju; (2) għaliex l-imsemmija Giuseppa Zerafa, meta tat it-testimonjanza tagħha, kienet in "buona fede", għaliex kienet ċerta li l-miżżewwgin Spiteri kienu sejrin, kif fil-fatt marru, jabitaw il-fond in kwistjoni. Jekk imbagħad ma baqghux, dana kien għal raġunijiet sopravvenuti li ma kienux jeżistu meta għamlet id-dikjarazzjoni attakkata mill-attriċi, u għalhekk ma jivverifikawx ruħhom fil-każ l-elementi rikjesti sia minn l-Art. 43 jew minn l-Art. 12 tal-liġi čitata.

Rat is-sentenza ta' dik il-Qorti tat-22 ta' Ottubru, 1968 li biha ddeċidiet billi ċahdet it-talbiet u ornat li l-ispejjes jithallsu kwantu għal terz mill-attriċi u kwantu għal żewġ terzi mill-konvenuti — b'riserva lil dawn rigward ir-relazzjonijiet interni bejniethom wara li kkunsidrat:

Bl-ewwel eċċeżżjoni minnhom sollevata, il-konvenuti ssottfomettew illi għandhom jiġu liberati mit-talba attriċi għaliex l-attriċi qiegħda tibbażza l-azzjoni tagħha fuq l-Art. 43

tal-Kap. 109, mentri, trattandosi fi-istanza ta' quddiem il-Bord tal-Kera ta' talba ghall-iżgħumbrament minn fond lokat. Il-kawża odjerna keliha tīġi impustata fuq l-Art. 12 tal-Kap. 109.

**L-art. 12 jiddisponi:**

"Fil-kaž li sid il-kera jieħu lura l-pussess tal-fond, taħt id-disposizzjonijiet tal-paragrafu (b) tal-artikolu 10 u jiġu opruvat li kien hemm wiri ta' haġa b'oħra jew qerq" (fit-test ingliż: simulation or fraud) "sid il-kera jkun obbligat inallas lill-kerrej li jkun halla l-fond, minflok id-danni, penali ta' mhux iżjed minn mitejn lira li tīġi stabilita mill-bord."

**L-Art. 43 jghid:** "Jekk jinsab li waħda mill-partijiet hadet deċiżżjoni favorevoli mill-Bord minħabba dikjarazzjoni falza magħmula minnha, il-parti kuntrarja tista' tagħmel talba lill-Bord għas-smiġħ mill-ġdid tar-rikors u tista' wkoll tagħixxi quddem il-Qorti kompetenti għad-danni u nħas ta' penali ta' mhux iżjed minn mitejn lira, kif stabbilita mill-Qorti."

Meta gie promulgat l-ewwel Att dwar ir-riлокazzjoni tal-fondi urbani, l-Att Nru. 1 tal-1925, li kien jiregola, bħal l-ligħiġiet sussegwenti, tant ir-riċċa tal-pussess kemm il-kondizzjonijiet tar-riлокazzjoni mal-ġħeluq ta' lokazzjonijiet korrenti, ġiet inserita f'dak l-Att klaw sola penali waħda generika, jidheri dik tal-Art. 25, li kien jiddisponi: "Se risultasse che alcuna delle parti avrà ottenuto dalla Commissione una decisione favorevole in conseguenza di falsa esposizioni da essa fatte, l'altra parte avrà il diritto di demandare innanzi la stessa Commissione l'annullamento di detta decisione e sarà intitolata a procedere contro la prima

innanzi alla Corte competente di ordinaria giurisdizione per ottenere oltre il risarcimento dei danni anche il pagamento di una penale non eccedente lire sterline cinquanta."

Dan l-att gie sostitwit bl-Att No. XXIII tal 1929 li fih żewġ klawṣoli penali separati, dik tal-Art. 14 u dik tal-Art. 51.

L-Art. 14 kien jiddisponi: "Nel caso che il locatore avesse ottenuto possesso del fondo ai termini dell'Art. 12 (b) e si provi che vi sia stata simulazione o frode il locatore sarà tenuto a pagare al conduttore che avesse lasciato il fondo invece dei danni una penale non eccedente £200 da essere stabilita dalla Giunta."

L-Art. 51 kien jiddisponi: "Qualora fosse a risultare che alcuna delle parti abbia ottenuto una favorevole decisione della Giunta in conseguenza di false dichiarazioni da lei fatte sarà lecito alla controparte di fare domanda alla Giunta per la ritrattazione del ricorso, e di istituire procedimento dinnanzi ad una Corte competente all'oggetto di ottenere invece dei danni il pagamento di una penale non eccedente due cento lire da essere stabilita dalla Corte."

L-Artikoli 12 u 43 tal-Kap. 109 jirriproduċu kwaži kelma b'keima l-Artikoli 14 u 51 fuq imsemmija, bid-differenza illi fl-Art. 43 il-penali sa mitejn lira hija in aggiunta għad-danni.

Din il-modifikazzjoni fl-Art. 43 saret kif jingħad fir-rapport tal-Avukat tal-Kuruna fil-Gazzetta tal-Gvern Nru. 7447 tad-19 ta' Ġunju, 1931 għaliex: The penalties for obtaining judgment in consequence of false statements should be rendered severer by allowing the party who is the vic-

tim of the false statements to claim damages as well as the payment of a penalty not exceeding £200." Fl-Art. 12, però, tissemma il-penali biss u mhux anki d-danni.

Din il-Qorti jidhrilha illi, mentri l-Art. 12 japplika għal każ ta' simulazzjoni u frodi esercitati minn sid il-kera l-Art. 43 japplika għal każ meta xi waħda mill-partijiet tkun kol-pevoli quddiem il-Bord mhux ta' simulazzjoni jew frodi, li jirrikjedu apparat fittizju ossia strataġemma frawdolent, imma ta' dikjarazzjoni falsa (Ara: Fadda Art. 1235 § 252, § 260 u § 345).

L-attrici fil-kawża odierna qegħda tallega dikjarazzjoni falsa da parti tar-rikkorrenti quddiem il-Bord tal-Kera, u mhux haġ'ohra li talvoita taqa taħt l-apparat fittizju ta' simulazzjoni u frodi. Għalhekk hu applikabbli l-Art. 43, u l-Qorti tirrespingi l-ewwel eċċezzjoni tal-konvenuti.

Ikkunsidrat, dwar it-tieni eċċezzjoni:

Il-konvenuti qegħdin jipprendu li din il-Qorti hija esawtorata milli tiddeċiedi dwar il-penali qabel ma tigi mit-luba ritrattazzjoni tal-kawża quddiem il-Bord.

L-Art. 43 jaġhti d-dritt lill-attrici illi titlob ir-ritrattazzjoni quddiem il-Bord, kif ukoll id-dritt li titlob il-penali quddiem il-Qorti kompetenti. Dawn huma żewġ rimedji se-parati u distinti; ma hemmx xi obbligu li jiġu esercitati kumulativament, ghaliex il-liġi ma timponi ebda obbligu f'dan is-sens. Il-parti sokkombenti f'kawża quddiem il-Bord tista' ma tkunx trid tirripristina d-drittijiet mitluba minnha u konsegwenza ta' deciżjoni li hija tirritieni li ġiet ottenuta b'dikjarazzjoni falsa, fil-waqt illi hija żżomm fermi d-drittijiet tagħha għal danni u penali.

Ma huwa lanqas impost f'dak l-Artikuлу l-obbligu lill-Qorti kompetenti, li f'dan il-kaž hija din il-Qorti, li tiflissa l-penali biss wara li l-Bord ikun gie adit u jkun ippronunzja ruħħu fuq it-talba ta' ritrattazzjoni.

F'dan is-sens gie deċiż minn din il-Qorti fis-sentenza parżjali tagħha tal-4 ta' Ottubru, 1933 fl-ismijiet: Avvocato Dottor Giuseppe Sacco v. Cornelius Francis Buckley, f'kas simili għal presenti.

Għalhekk il-Qorti tirrespingi wkoll it-tieni eċċeżżjoni tal-konvenuti, kontenuta fit-tieni u fit-tielet paragrafi tannota tal-eċċeżżjonijiet, u tiddikjara ruħha kompetenti biex tieħu konjizzjoni tat-talba, mingħajr in-neċessità illi l-at-triċi tkun qabel esperimentat proceduri ta' ritrattazzjoni quddiem il-Bord tal-Kera.

#### Ikkunsidrat:

In vista tad-deċiżjoni mogħtija fuq l-ewwel eċċeżżjoni, ma hemmx lok li tiġi deċiża r-raba eċċeżżjoni, li għandha bhala presuppost il-possibilità li t-talba tal-attriċi tiġi talvolta spostata taħt l-Art. 12 tal-Kap. 109, li ma hux il-kaž.

#### Ikkunsidrat, dwar il-meritu u l-eċċeżżjoni l-oħra;

L-ewwel nett, din il-Qorti ma ssibx li għandha tillibera "ab observantia" lill-konvenuti l-oħra barra minn Giuseppa Zerafa peress li ma xehdux fil-kawża li saret quddiem il-Bord. Huma ikoll iddikjara fir-rikors relativ (għalkemm ma xehdux) li jridu l-fond għall-użu ta' Frans u Luċia miż-żewġin Spiteri; u għalhekk għandhom interess fl-eżi lu ta' din il-kawża, salv fil-kaž ta' sokkombenza fil-meritu, kull provvediment li jagħmel għal kaž.

Il-kawża li saret quddiem il-Bord, kif jidher mis-sentenza relativa riprodotta ġiet deċiżza favorevolement għar-ri-korrent ta' allura fuq dawn il-motivi:

"Peress illi r-rikorrenti Giuseppina Zerafa hal-fet illi l-fond "de quo" huwa rikjest għal użu tar-rikorrenti Frans u Luċia Spiteri, konjugi oħt u raġel tagħha, u billi mill-istess xhieda mhux kuntradetta irriżulta illi l-armla tal-intimat" (l-attriči tal-lum), "li miet fil-mori tal-ġudizzju, u t-tifel ġuvni, harġu mill-fond in kwistjoni u marru joqgħodu band'oħra u l-post huwa vojt."

Illum jirriżulta mill-provi prodotti fil-kawża prezenti illi meta xehdet Giuseppina Zerafa (waħda mir-rikorrenti ta' allura u waħda mill-konvenuti tal-lum), ir-ripresat tal-pussess tal-fond kienet rikjest biex jiġi okkupat minn oħtha Luċia Spiteri u żewġ din, però wara li nghatat id-deċiżjoni tal-Bord dina Luċia Spiteri qalet lil Giuseppina Zerafa illi biddlet il-ħsieb li tmur tirrisiedi fil-fond. Fil-fatt il-fond baqa għal żmien mobilit bil-mobbli ta' Giuseppina Zerafa u Luċia Zerafa marret fih għal ġurnata waħda biss. Sa ċirka sena u ghaxar xħur wara d-deċiżjoni tal-Bord il-fond kienet tmur fih Giuseppina Zerafa, li qalet li baqghet tistenna li oħtha forsi tmur tabita fil-post.

Luċia Spiteri ddeponiet li waqt il-kawża tal-Bord ma qalet xejn lill-oħtha li ma kienitx sejra fil-fond, u li b'dan qaltiha biss wara li inqatħaq il-kawża. Kienet qaltiha: "Għal issa ma rridx ninżei fil-post, żommuh f'idejkom" u hasbet li forsi jerġa jdur il-ħsieb, imma imbagħad meta għaddha ż-żmien aktar ma rieditx tmur fih. Meta oħtha allura ġiet biex tikri l-post reggħet staqsietha tridx tinżei fih, imma x-xhud qaltiha biex tikri. Allura saret koncessjoni anfitewtika tal-fond lil-ċertu John Schembri b'kuntratt tas-

6 ta' Marzu, 1964.

Hija l-attriċi li għandha tipporva li saret dikjarazzjoni falsa u inoltre li kien in konsegwenza ta' dik id-dikjarazzjoni falsa li ġiet ottenuta d-deċiżjoni tal-Bord.

Din il-Qorti ma jidhrilhiex illi d-dikjarazzjoni falsa għiet soddisfaċċentement provata. Mill-provi jirriżulta li meta xehdet quddiem il-Bord il-konvenuta tal-lum Giuseppina Zerafa kellha l-ħsieb li tirriprendi pussess tal-fond għal oħra Luċia Spiteri. Il-fatt li din biddlet l-ħsieb wara d-deċiżjoni ma jwassalx għall-konklużjoni illi d-dikjarazzjoni preċedenti ta' oħra (li kienet l-unika waħda mir-rikorrenti li xehdet quddiem il-Bord) kienet falsa.

Għalhekk it-talba tal-attriċi ma timmeritax li tigi mil-qugħha. Però huwa ġustifikat temperament fl-ispejjes min-habba ċ-ċirkostanzi tal-każ, u spetjalment għaliex il-fatti sussegwenti għad-deċiżjoni tal-Bord kienu loġikament jiġi generaw fl-attriċi suspett qawwi dwar id-dikjarazzjoni magħmula fl-ewwel kawża.

Rat in-nota ta' l-appell ta' l-attriċi u l-petizzjoni tagħha li biha talbet li dik is-sentenza tīgħi revokata u t-talba tagħha tīgħi miqugħha bl-ispejjes taż-żewġ istanzi kontra l-appellati.

Rat in-nota ta' l-appell ta' l-attriċi u l-petizzjoni tagħha li biha talbet li dik is-sentenza tīgħi revokata u t-talba tagħha tīgħi milqugħha bl-ispejjes taż-żewġ istanzi kontra l-appellati.

Rat ir-risposta ta' l-appellati li qalu illi fil-meritu is-sentenza appellata hija ġusta u tistħoqq konferma iż-żda fl-issaq minn edċċepew in-nullità tal-petizzjoni ta' l-attriċi u ap-

pellaw inċidentalment mis-sentenza appellata, u għalhekk talbu li —

- (a) l-appell ta' l-attriċi jiġi dikjarat nul bl-ispejjes;
- (b) subordinatament, is-sentenza appellata tiġi riformata fis-sens li (a) huma jiġu liberati mill-osservanza tal-ġudizzju ghaliex l-azzjoni hi bażata fuq kawżali hażina u
- (b) subordinatament, ghaliex ma saritx talba għar-ritrattazzjoni quddiem il-Bord li Jirregola l-Kera;
- (c) l-ispejjes jiġu distribwiti aktar ekwament; u
- (d) Fi kwalunkwe kaž jiġi respint l-appell ta' l-attriċi bl-ispejjes kontra tagħha.

Rat l-atti kollha tał-kawża, semgħet it-trattazzjoni u kkunsiđrat —

Hu ovvijament xieraq il-ewwel iok li tiġi eżaminata l-eċċezzjoni prelminari ta' l-appellant tan-nullità tal-petizzjoni ta' l-appelli ta' l-attriċi.

Istħalli fett lu ġertament veru illi is-sentenza appellata qabel minn eżaminat il-meritu ta' t-talba ta' l-attriċi appellanti u l-eċċezzjoni fil-meritu opposta għal dikt it-talba mili-konvenuti appellati, iddisponiet minn eċċezzjonijiet ohra ta' natura proċedurali u irespingiethom. Fl-ewwel iok is-sentenza appellata ċaħdet l-eċċezzjoni ta' l-appellant fis-sens illi t-talba ta' l-appellant għiet ibbażata hażin fuq l-artikolu 43 tal-Kapitolu 109, u messa għiet ibbażata, se mai, fuq l-artikolu 12 ta' dikt il-l-jiġi. Imbagħad is-sentenza appellata eżaminat u ċaħdet wkoll it-tieni eċċezzjoni ta' l-appellant fis-sens illi l-ewwel Qorti kienet inkompetenti għax kompetenti kien il-Bord

li jirregola l-kera. Fit-tielet lok is-sentenza appellata asteniet ruħha milli tiehu konjizzjoni tar-raba eċċeazzjoni ta' l-appellati, in vista tal-konklużjoni ragġunta fuq l-ewwel eċċeazzjoni. Imbagħad is-sentenza appellata ekxminat il-meritu u spiċċat biex ċahdet it-talba ta' l-appellant; bl-ispejjes kwantu għal-§ mill-appellant u terz mill-appellati;

Issa fil-petizzjoni ta' l-appell l-appellant talbet ir-revoka tas-sentenza appellata, u mhux ir-riforma tagħha fis-sens li jiġu konfermati l-kapi li kien favorevoli għaliha in kwantu ċahdet l-eċċeazzjonijiet preliminari ta' l-appellati, u jiġi revokat il-kap li bih it-talba tagħha stess għiet minn-huda.

Minhabba dan, l-appellati eċċepew l-ewwelnett illi l-petizzjoni ta' l-appellant hi nulla, u kwindi, naturalment, null u irritu l-appell.

Fil-fehma tal-Qorti l-appellant setgħat kieku riedet tal-bet ir-riforma tas-sentenza appellata fis-sens suggerit mill-appellati flok ma talbet, kif għamlet, ir-revoka u kienet tkun ukoll korretta. Iżda l-fatt li talbet ir-revoka ma jfissirx, fċ-ċirkostanzi partikolari ta' dan il-każ, li għamlet hażin, u hażin b'mod illi jiġib għan-nullità tal-petizzjoni u ta' l-appell. L-ewwel tliet "kapi" tas-sentenza appellata, jekk jistgħu jitqiesu "kapi" separati kien favorevoli għall-appellant u kwindi ma setgħax ikun hemm kwistjoni li hi setgħet tap-pella minnhom. Dawk il-kapi anqas kienu joqtu b'xi mod jew jiddisponu minn xi parti tat-talba tagħha iż-żda kienu joqtu biss u jiddisponu minn mezzi alternativi ta' dīfiza opposti mill-appellati. Fi kwalunkwe każ din il-Qorti jidhrixa illi għalli-eċċeazzjoni issa sollevata mill-appellati jgħodd u jista' jiġi adottat "mutatis mutandis" dak li din il-Qorti qaliet fis-sentenza tagħha fil-kawżi "Calleja vs Mamo" App. Kumm. 15 ta' Diċembru, 1952 (Vol. XXVI, i, 367 spec. 373)

fis-sens illi kieku stess fil-petizzjoni jew fin-nota ta' l-appell kien hemm id-difett rilevat mill-appellati, il-konsegwenza ma kienitx tkun in-nullita, imma l-emenda ta' l-iskrittura in baži għall-artikolu 142 (3) tal-Kodiċi ta' Organizzazzjoni u Proċedura Ċivili. Però, fil-każ in ispecie, lanqas hemm bżonn ta' ebda korezzjoni. L-ipotesi ta' l-indikazzjoni tal-kapi speċifiċi li minnhom isir l-appell u kwindi tat-talba għar-riforma, hi dik li fiha l-appellant ikun jista jappella mid-diversi kapi deċiżi iż-żda jagħzel li jappella minn wieħed jew minn xi uħud minnhom biss u jakkwieta ruħu ghall-ohrajn. F'każ bħal dan jinħtieg li jiġu indikati il-kapi li minnhom l-appell ikun qiegħed isir biex jiftihem illi għall-ohrajn hemm akkwiexxenza. Iż-żda fil-każ preżenti id-deċiżżjonijiet fl-ewwel parti tas-sentenza kienu kif ga intqal favur l-appellant u ma setax ikun hemm kwistjoni li hu jappella minn hom: Għalhekk in realta baqa biss "kap" wieħed li minnu hi seigħat trid tappella, dak li bih ġie deċiż il-meritu: u mill-premessi tal-petizzjoni jidher bl-aktar mod manifest illi t-illment ta' l-appellant kien dirett, kif ma setax ma jkunx esklużivament għal dak il-“kap”; u r-rimedju riċerkat mill-appellant iċċista jiġi milħuq biss bir-revoka tiegħu.

Għalhekk il-Qorti tħad l-eċċeżżjoni preliminari sollevata mili-appellati bl-ispejjes kontra tagħhom.

#### Ikkunsidrat —

Issa jixraq, ukojj, li jiġi kunsidrat l-appell incidentali ta' l-appellati għax anki dan iqajjem kwistjonijiet li huma ta' indoli preliminari.

L-appellati jissottomettu illi l-ewwel eċċeżżjoni tagħhom messa giet milqugħha flok riġettata mill-ewwel Qorti għaliex jippretendu, kif ga intqal, illi l-materja tat-talba ta' l-appel-

Ianti hi regolata mid-disposizzjoni specjali ta' l-artikolu 12 tal-Kap. 109 u ma satax jiġi invokat l-artikoli 43, li jikkontieni disposizzjoni generali.

Dwar dan l-ilment ta' l-appellati din il-Qorti taqbel għal kollox ma dak li irrieniet l-ewwel Onorabbi Qorti. Kien imiss lill-appellant li tagħżej id-disposizzjoni li trid tagħixxi bis-saħħha tagħha, skond kif dehrilha li l-fatti kienu jiġgustifikaw: u l-kwistjoni jew ir-rimedju mitħub kienx kompetenti li ħa jew lè, kienet kwistjoni ta' meritu u mhux ta' proċedura. Kif l-istess appellati jirrikonox Xu id-disposizzjoni ta' l-artikolu 43 hi "generali": dan ifisser illi dik id-disposizzjoni tghodd għall-kull xorta ta' deciżjoni mogħtija mill-Bord bis-saħħha ta' dik il-ligi kompriza deciżjoni ta' żgumbrament: biss, fil-każ ta' żgumbrament taħt il-paragrafu k-ta' l-art. 10 oltre dak ir-rimedju generali, hemm ukoll rimedju alternattiv specjali, čioè dak provdut fl-artikolu 12, li jikkontempla ipotesijiet aktar limitati minn dawk kontempiati fl-artikolu 43. Hu veru illi l-ligi ma hiex la wisq logika u lanqas wisq konsistenti magħha nifisha fl-arrangamenti li tagħmel. Difatti ir-rimedju li hi speċifikament tiprovdji fl-artikolu 12 għal każijiet ta' "simulazzjoni jew frodi" (li huma każijiet aktar gravi minn dawk ta' sempliċi "dikjarazzoni falsa") f'każ ta' żgumbrament (li hu preżumbidh aktar gravaż minn kull deciżjoni oħra li l-Bord ja'sta' jagħti taħt dik il-ligi), hu inqas serju u enerġiku, minn dak provdut taħt l-artikolu 43, in kwantu li skond l-art. 12 il-penali sa minimum ta' £200 hi provduta "in lieu of damages", mentri fl-artikolu 43 il-penali, sa minimu ugwa li, hi provduta in aggħunta għad-danni: Sfortunatament din mhix i-unika inkosistenza jew l-uniku żball ta' "omoġenita" u kompletezza f'dik il-ligi. B'dana kollu, però, hu ċar illi l-fatt li l-appellant setgħat, kieku l-fatti kienu jinkwadraw ruħhom fl-ipotesi prospettata mill-artikolu 12 tinqeda b'dak

ir-rimedju, ma jfissirx illi hi ma setgħatx ukoll, jekk deh-rilha illi l-fatti jinkwadraw ruħhom pjuttost fl-ipotesi prospettata mill-artikolu 43, tinqeda, kif għamlet, bir-rimedju provdut f'dan l-artikolu. Jekk hi hiex intitolata jew le li imexxi hi, kif ga intqal kwistjoni ta' meritu.

Konsegwentement dan l-ilment ta' l-appellati ma jistax jiġi eżawdit.

Imbagħad l-appellati jilmentaw ukoll mir-rigett da parti ta' l-ewwel Qorti tat-tieni ecċeżżjoni tagħhom u dan ghaliex, huma jgħidu, il-kelma "u" kontenuta fl-artikolu 43, li fuqu ibbażat ruħha l-appellant, hu 'konguntiv' u mhux "alternativ" bħal li kieku dik il-kelma kienet "jew": l-appellanu għalhekk ma setgħetx, huma jsostnu, titlob il-penali mingħajr ma qabel talbet quddiem il-Bord ir-ritrattazzjoni tal-kawża.

Rigward dan l-ilment ukoll din il-Qorti taqbel interament ma dak li-rriteniet l-ewwel Onorabbi Qorti. Il-fatt illi parti f'kawża (tkun din is-sid jew il-kerrej) quddiem il-Bord tista, jekk jidhrilha illi l-parti l-oħra otteniet deċiż-żjoni favorevoli-għaliha minhabba dikjarazzjoni falsa, titlob tant ir-ritrattazzjoni tal-kawża kemm tagħmel azzjoni għad-danni u għal penali quddiem il-Qorti kompetenti, ma jfissirx illi hi obbligata bilfors li teżerċita iż-żewġ rimedji jew li ma tistax teżerċita rimedju wieħed mingħajr ma teżerċita l-ieħor ukoll. Il-konguntiva "and also" dan hu appuntu dak li tħisser, illi čioe il-parti aggravata għandha favur tagħha, jekk trid teżerċitahom, tant ir-rimedju l-wieħed kemm l-ieħor. M'hemm ebda ġustifikazzjoni fl-artikolu in kwistjoni għall-pretensjoni ta' l-appellat illi, biex il-parti aggravata mid-dikjarazzjoni falsa titlob id-danni u/jew il-penali quddiem il-Qorti kompetenti, trid qabel bilfors tkun talbet ir-ri-

trattazzjoni tal-kawża quddiem il-Bord — ritrattazzjoni li għaliha, kif sewwa osservat l-ewwel Onorabbli Qorti, jista ma jkun għad għandha ebda interess.

Fl-ahħarnett, fl-appell incidental tagħhom, l-appellati jilmentaw mill-mod kif ġew allokat i spejjeż. Dan l-ilment hu nieqes minn fondament. Konsiderando illi bis-sentenza appellata ġew fl-ewwel parti rigettati żewġ eċċeżzjonijiet ta' l-appellati mingħajr ma l-Qorti waħħlithom l-ispejjes tagħhom u li l-ewwel Qorti sabet anki raġuni ta' temperament ta' li spejjes fċ-ċirkostanzi partikolari tal-każ, din il-Qorti thoss illi d-distribuzzjoni ta' l-ispejjes ma kienitx affattu inekwa.

Għalhekk l-appell incidental ta' l-appellati ma jistax jiġi milqugh u din il-Qorti tiċħad, kwindi dak l-appell, bl-ispejjes kontra l-appellati.

### Ikkunsidrat fuq l-appell principali —

Għalkemm il-Qorti hasbet hafna fuq il-meritu ta' dan l-appell ma jidhrillex li ssib raġuni bizzżejjed biex tiddisturba l-konklużjoni raġguna fis-sentenza appellata. Fuq il-fatti m'hemmx, appartu d-dokumenti, klief ix-xhieda ta' l-appellati Giuseppa Zerafa u Lucia Spiteri. Fuq dawn il-provi biss din il-Qorti ma thosssx li jista jingħad illi l-appellant iddi-simpenjat l-oneri tal-prova tad-dikjarazzjoni falsa li indubbjament kien fuqha. Kwantu għal-appellati l-oħra, appartu Giuseppa Zerafa u Lucia Spiteri, m'hemm fil-proċessa ebda njiel ta' prova kontra tagħhom. Kwantu, għall-appell ta' Giuseppa Zerafa, ma jistax jingħad illi gie sodisfaċentement pruvat illi, sew meta sar ir-rikors anki f'isimha quddiem il-Bord kemm meta hi xehdet fil-kors ta' dik il-kawża li għamlet dikjarazzjoni falsa. Pjuttost jidher anzi, mill-provi li

hemm, illi hi kienet dak iż-żmien ġenwinament tal-fehma illi l-fond kien meħtieg għall-abitazzjoni ta' Lucia Spiteri. Anqas għar-rigward ta' din ma jista' jingħad li gie pruvat kif immiss illi għamlet dikjarazzjoni falsa. Ir-rikors tal-Bord sar ukoll f'isimha u hi għandha titqies li kienet ukoll responsabbi ta' dak li kien jingħad fi, u preżumibilment kienet hi stess li issollicitat li jsir dak ir-rikors, ga la darba il-fond intalab lura biex tmur tqoqqħod fihi ma żewġha. Iż-żda il-Qorti minn dan biss u mill-fatt posterjuri għad-deċiżjoni tal-Bord illi hi ma marritx tabita fil-post, il-Qorti ma jidhrillex li jista jigi konkluż, fid-dawl semplicelement tal-provi akkwiżiti għall-process, illi hi kienet responsabbi ta' dikjarazzjoni falsa. Din hi responsabbilità ta' natura penali u jinħtieg fil-fehma tal-Qorti li tīgi pruvata minn min ja-leġa bi grad rilevanti ta' ċertezza: invece fil-każ prezenti jibqa dejjem almenu d-dubju illi dak li ntqal fir-rikors f'isimha dak iż-żmien kien veru u li sa kemm ingħatat id-deċiżjoni u sa xi żmien wara ukoll hi baqghet mhix deċiża jekk tmurx tqoqqħod fil-post.

F'dan l-istat ta' incertezza il-Qorti ma tistax tagħmel preżunzjonijiet jew kongetturi.

Għalhekk angas l-appell principali ta' l-attriċi ma jista jigi milquġi u din il-Qorti għalhekk tieħad ukoll dak l-appell u tikkonferma s-sentenza appellata.;

L-ispejjes ta' prim'istanza jibqgħu kif allokati mill-ewwel Onorabbi Qorti. L-ispejjeż ta' dan l-appell, inkwantu ma gewx digħi deċiżi f'din is-sentenza, jibqgħu mingħajr taxxa.